



---

## د عثمانی خلافت پاى

---



لیکنہ او خپرنه :

نصرت اللہ (مظلومیار)



کال : ۱۳/۱/۱۳۹۸

دالي!

خپلې ګرانې مور او پلار جان ته چې زما په روزنه کې  
يې نه ستري کېدونکې هلي حلې کړې دی ، او  
زه يې تردې ئایه را رسولی يم .

## فهرست

موضع	مخ
عثمانی خلافت ته یوه لنه کتنه ..... ۳	عثمانی خلافت پای او څوان ترکان واک ته رسپدل
د سلطان عبدالحمید شخصیت ..... ۷	د سلطان عبدالحمید واک ته رسپدل
د سلطان عبدالحمید واک ته رسپدل ..... ۸	د سلطان عبدالحمید واک ته رسپدل
اساسی قانون ..... ۹	اساسی قانون
مدحت پاشا ، فکر او کړنې یې ..... ۱۱	مدحت پاشا ، فکر او کړنې یې
د ترکیب او روسيې اړیکې ..... ۱۲	د ترکیب او روسيې اړیکې
د کربمیا جګړه او د بالکان د ملتونو پاخون ..... ۱۳	د کربمیا جګړه او د بالکان د ملتونو پاخون
د ترکیب او روسيې ترمنځ د (۱۸۷۷م) کال جګړه ..... ۱۵	د ترکیب او روسيې ترمنځ د (۱۸۷۷م) کال جګړه
د سان ستیفانو ترون ..... ۱۷	د سان ستیفانو ترون
د برلین ترون ..... ۱۸	د برلین ترون
پان اسلامېزم ..... ۲۰	پان اسلامېزم
د سلطان له واکه ګوبنه کول ..... ۲۲	د سلطان له واکه ګوبنه کول
څوان ترکان ..... ۲۳	څوان ترکان
مأخذونه ..... ۲۷	مأخذونه

## عثمانی خلافت ته بیوه لندہ کتنه

عثمانی خلافت په نړی کې د مسلمانانو د تېرو شويو خلافتونو خخه وروستي خلافت دی، چې په اوسنۍ تركیه کې رامنځته او همدىله له منځه یورېل شو . ۳۴ عثمانی واکمنان د ۱۲۹۹م کال خخه تر ۱۹۰۹م کال پوري واکمن وو . د عثمانیانو بنسټه اينسودونکی عثمان د ارطغرل زوی دی ، چې د پلار د مرګ خخه وروسته په ۱۲۸۸م کال کې واک ته ورسید .

تاریخ تركیه کې داسي ليکي :

دارطغرل د وفات (۱۲۸۸م) کال نه وروسته د هغه مشر زوی عثمان د هغه ئای ناستی شو . په ۱۲۸۸م کال کې د سلجوقي سلطان د بیوه فرمان له مخي عثمان د سرحدی سيمود حاکم په توګه وتاکل شو . (۱۳:۵)

د عثمان په لاس عثمانی ډلي د بېزنطی دولت د امکاناتو او وسايلو په مت له قبیلوی اسلوبه دولتي اسلوب ته واښتې ، په عثمان پسي یې زوی اورخان (۱۳۲۷م) کال پر تخت کېناست، ورپسي لومنې مراد ، بیا یې زوی بايزيد ، ورپسي محمد بن بايزيد ، بیا دوهم مراد بن بايزيد او ورپسي محمد الثاني د قدرت واک په لاس کې ونيو ، دغه محمد الثاني په تاریخ کې د محمد الفاتح په نوم شهرت لري ، چې په (۱۴۵۱م) کال کې واک ته رسپد ، په (۱۴۵۳م) کال کې یې قسطنطینیه فتح کړه ، بېزنطی امپراطور (یوولسم قسطنطین) یې ووازه او په دې توګه یې بېزنطی امپراطوری په بشپړه توګه له پښو وغورڅوله . (۱۲۱:۲)

قسطنطینیه د آسیا د نیولو دروازه وه ، روميانو خو ئله د همدي لاري د آسیا د نیولو لپاره حملې کړي وي . د قسطنطینې د نیولو لپاره د صحابه کرامو له وخته کوبنښونه شوي وو . د فاتح له حملې خخه مخکې نبدې یوولس ئلې مسلمانو مشرانو حملې کړي وي ، خو یوه هم نه وه بریالي شوي . فاتح د (۱۴۵۳م) کال د مې په میاشت کې حمله وکړه او دغه سيمه یې ونيوله او پلازمېنه یې د اناطوليې خخه استانبول ته ولپردو له .

د فاتح خخه وروسته په عثمانیانو کې بل مهم شخص سلطان سليم دی ، چې نوموري وکولاي شول د عثمانیانو امپراطوری لا پراخه کړي ، د فارس ئینې سيمې ، مصر ، شام ، او حجاز په بشپړ ډول ونیسي او د خلافت اعلان وکړي .

د عثمانی خلافت پای او خوان ترکان واک ته رسپد

## د تاریخ ترکیبی لیکوالان لیکی :

کله چې سلطان سلیم د خلافت اعلان وکړ، نو د اسلامي نړۍ په یوه ئای کې هم د مخالفت غږ پورته نه شو . (۱۱۴:۵)

د سلطان سلیم د وفات (۱۵۲۰م) کال نه وروسته یې زوی سلیمان اعظم چې په سلیمان القانونی مشهور دی واک ته رسپد . ده هم عثمانی امپراطوری ډېره پراخه کړه . اروپا یې هېوادونه، بلغاریه، هنگری، او وینس یې ونیول .

حینې مؤرخین د سلیمان القانونی له دورې سره د عثمانی خلافت د زوال خبرې پیلوی، ئکه له ده وروسته د حکومت کولو طرز بدلت شو، واکمنان په عیش او عشرت بوخت شول، حینې واکمنان د کم عمر په درلودلو سره د خلیفه کېدو وړ نه وو، فوئ به زیاتره وخت بغاوتونه کول او واکمنان به یې وژل .

سلیمان په خپله واکمنی کې عثمانی سلطنت خپل عروج ته ورساوه، د هغه وروسته د خلافت زوال شروع شو . د خو کلونو پورې د زوال نښې نه لیدل کبدې، خو داخلی ستونزې د سلیمان القانونی په وخت کې پیدا شوې وي . یوه ترکی مؤرخ (قوطچی) د سلطنت د زوال د پیل په اړه خو مادې ذکر کړې دي، چې درې مهمې یې دلته ذکر کوم :

۱: په لوړیو کې به سلطان د دیوان په هر مجلس کې د خپلو وزیرانو سره موجود وه، او د هغوي سره به یې مشوره کوله، خو سلیمان القانونی دغه رواج پای ته ورساوه .

۲: سلطان سلیمان داسې کسان په لوړو خوکیو وټاکل چې د لوړو خوکیو اهل نه وو.

۳: د سلطنت د وزیرانو پر ئای د حرم دنبئو او نورو خلکو خخه چې د سلطنت پورې یې هېڅ اړیکه نه درلوده، مشورې اخیستل یې پیل کړل . (۱۴۲:۵)

د سلطان سلیمان القانونی وروسته په نبدي عثمانیانو کې داسې کوم شخص نه دی تېر شوی چې هغه دې د سترو کارنامو لرونکی وي، او عثمانی سلطنت ته یې کوم ستر خدمت کړی وي . په وروستیو واکمنیو کې عثمانیانو خپلې زیاتره سیمې له لاسه ورکړې، په یونان، سربیا، ولاچیه او نورو سیمو کې بغاوتونه وشول، او په پای کې یې آزادی ورڅخه واخیسته.

عثمانیانو د روسيې او فرانسيې سره حینې جګړې وکړې، او تړونونه یې هم لاسلیک کړل .

د سلطان سلیمان القانونی خخه ڏپر وروسته د دویم سلطان محمود (۱۸۰۸-۱۸۳۹م) په وخت کې محمد علی پاشا رامنځته شو ، نوموری د مصر والي و ، او د عثمانیانو په اشاره بې په نجد کې د وهابی تحریک د پلویانو پر ضد جگړي وکړي ، او هغوي بې له منځه یورل.

ډاکټر صلابی د محمد علی پاشا په اړه لیکي :

هغه د خپل مکر او فریب او بنې ذهانت په وجه د مصری علماءو اعتمام ترلاسه کړ ، په ڏپر مکر او چاپلوسی بې په مصر کې خپل سیال (واکمن) لري کړ ، او په (۱۸۰۵م) کال کې د مصر د والي په توګه مقرر شو . ډاکټر صلابی لیکي چې د ماسونی ډلي او علي پاشا ترمنځ اړیکې موجودی وي . (۹۷-۳۹۴: ۴)

د لومړي سلطان عبدالحمید په واکمنی (۱۸۲۱-۱۸۳۹م) کې د تنظیمات په نوم یوه نوې دوره شروع کېږي . هغه دوہ فرمانونه د قانون په شکل وړاندې کړل . په (۱۸۵۴م) کلونو کې دوہ فرمانونه جاري شول ، د دې فرمانونو په خپرېدو سره د تنظیماتو په نوم یوه دوره پیل شوه ، او د هېواد چارې په غربی ډول مخکې وړل کېږي ، د دې فرمانونو په جاري کولو سره په اسلامي شریعت باندې د عمل کولو سلسله ودرېده ، او په هېواد کې د قانون او نورو ادارو د رامنځته کېدو یوه نوې لړي پیل شوه . (۴۲۸: ۴)

د همدي لومړي سلطان عبدالحمید د واکمنی پر مهال د کريميا جگړه رامنځته شوه ، چې روسيه یوه خوا او ترکيه بله خوا وه . وروسته متحدو فوچونو (انگلستان او فرانسي) هم د روسيې پر ضد د جگړي اعلان وکړ ، د دې اعلان وجه د سائنيوپ عام وژنه وه ، چې د روسيې له خوا وشوه .

پروفيسر انصار الحسن لیکي :

د (۱۸۵۴م) کال په سپتمبر کې متحد فوچونه (انگلستان او فرانسه) د کريميا جزيرې ته ورسپدل ، دلته د تېرو شپږو میاشتو خخه د ترکي او روسي فوچ تر منځ جگړه روانه وه ، د دواړو خواوو ترمنځ ستړه جگړه د سپتمبر په ۳۰ د (ایلما) د سیند سره نبدي وشهو ، چې روسي فوچ پکې ماتې وڅوره . (۹۸-۳۹۷: ۲)

په (۱۸۶۱م) کال کې د لومړي سلطان عبدالحميد وروسته د هغه ورور عبدالعزيز خلیفه شو.

سلطان عبدالعزیز د اروپا دوره وکړه ، هغه دا احساس کړه چې د اروپا ټول قوتونه د عثمانی دولت پر ضد متحدد دي ، او هر وخت د دوی پر ضد توطئي جوروي ، هغه کوبنښ وکړ چې د اروپا او روس ترمنځ د شته اختلافاتو خخه ګته واخلي . د دې لپاره یې روسي سفير ته خو ئله استانبول ته د راتګ دعوت ورکړ . اروپايی هېوادونه تري ووبړدل ، او د هغه پر ضد یې د بې ځایه مصارفو او اصراف بنه پروپاګند وکړ . بالاخره مدحت پاشا عبدالعزیز لري کړ ، او د خپلو ملګرو په مرسته یې هغه وواژه . (۴۴۳-۴۴۴)

د عبدالعزیز وروسته یې وراره (پنځم مراد) د شیخ الاسلام د فتوا له مخي خلیفه وتاکل شو ، نوموري د لومړي سلطان عبدالحمید زوی وه .

ډاکتر صلابي ليکي :

کله چې نيمه شپه د خوبه راوینس کړل شو ، او د عبدالعزیز د لري کېدو نه خبر شو ، نو وېره پېږي راغله ، عقلی قوت یې ملګرتیا پرېښوده ، او بیا چې کله د حسن جرکسي د وزنې نه خبر شو ، نو عصبي کمزوري ورته پیدا شوه . کله چې مدحت پاشا په خپل لاس د جور شوي قانون اعلان کاوه ، نو د پنځم مراد حالت نور هم خرابېده تردې چې بشپړ لپونی شو . په دې وخت کې شیخ الاسلام فتوا ورکړه چې کله د مسلمانانو واکمن پوره لپونی وي ، نو د امامت هدف له منځه ځي ، نو آیا په دې وخت کې یې لري کول صحيح دي او که نه؟ (بیا ځواب ورکوي) په دې وخت کې د امامت (خلافت) خخه د هغه لري کول صحيح دي . (۴۴۵-۴۶)

له ده وروسته یې ورور دویم سلطان عبدالحميد په تخت کېناست . نوموري د عثمانی خلافت وروستي (۳۴) ام خلیفه دي ، چې د (۱۸۷۲م) کال خخه تر (۱۹۰۹م) کال پوري خلیفه وه . هسي خو عثمانی خلافت تر (۱۹۲۴م) کال پوري موجود وه ، خواک د عثمانی واکمن پر ځای له نورو سره وه .

## د سلطان عبدالحمید شخصیت

لکه مخکی مو چې ورته اشاره وکړه ، سلطان عبدالحمید د عثمانی خلافت وروستی واکمن وه ، نومورې د پنځم مراد ورور او د هغه ولیعهد وه ، د مراد وروسته د لوی مفتی یا شیخ الاسلام او لومړي وزیر مدحت پاشا لخوا خلیفه وټاکل شو .

ډاکټر محمد صلابې د هغه د کوچنيوالی او زده کړو په اړه داسې ليکي :

سلطان عبدالحمید د عثمانی خلافت په واکمنو کې (۳۴) ام خلیفه و . نومورې (۳۴) کلن و ، چې په تخت کېناست ، هغه په (۱۸۴۲) کال کې د بېپېدلی دی . لس کلن و چې مور یې مړه شوه ، او پالنه یې د ناسکه مور په غاره شوه ، هغې د یوې سکه مور په توګه د هغه صحیح پالنه وکړه . هغې د سلطان سره ډېرہ مینه درلوډه ، تر دې چې د مرګ خخه مخکی یې وصیت کړی و ، چې زما ټول ملکیت د هغه دی . هغه ډېرہ دینداره بنجھه وه ، او د سلطان پالنه یې هم په همدي ډول کړې وه ، چې د سلطان په ژوند باندې د هغې اغېز لیدل کېږي .

سلطان عبدالحمید د سلطان په قصر کې د خپل وخت (مروج) علوم د تکرہ استادانو خخه زده کړل ، عربی او فارسي ژې یې زده کړې ، تاریخ او ادب یې مطالعه کړل ، د تصوف په اړه یې معلومات ترلاسه کړل ، او هغه په ترکی ژې شعرونه هم ویل . (۴۴۹:۴)

په کوچنيوالی کې یې د استانبول د وتلو علماء او شیخانو نه درس ووایه . قرآن کریم یې په صحیح ډول لوستلای شو ، د پیغمبر عليه السلام سنت او د حنفي فقهی مکتب یې هم ولوست . هغه د یوه صوفی په توګه وروزل شو ، په ځانګړۍ ډول د نقشبندی او هبلوتی په فکر ، کوم فکر چې د هغه د واکمنی په پېړ کې لیدل کېږي .

د وسلې استعمال یې زده کړ ، په توره او نېړه و هلو کې یې مهارت ترلاسه کړ ، تل به یې جسماني تمرین کاوه ، په نړیوال سیاست به یې ژور نظرساته ، او د خپل هېواد د طول او عرض د ننه په پېښو به یې ځانپوره خبراوه .

د تاریخ ترکیب لیکوالان د هغه د شخصیت په اړه ليکي :

ځینې مؤرخيين هغه د یوه چالاک ، مکار ، بزدل او فريښکار شخص په توګه پېژني ... او وايې چې هغه د ترکیب په معاصر تاریخ کې ترتیولو یو جنجالی شخص دی . (۲۶۹:۵)

د عثمانی خلافت پای او خوان ترکان واک ته رسپدل

بل تركي مفکر او ليکوال فتح الله گولن د سلطان د شخصيت په اره داسي ليکي :

د سلطان د حکومت دوره د فتنو او فساد دوره وه ، او هغه د تولو په اتفاق چېر ذهين ، هوبنيار او با تدبیره انسان و . هغه تركي ليکوالان او سياسي فعالين چې د نويو عثمانيانو او يا هم د چوانو ترکانو د غورخنگونو غري وو ، هغوي ټول سلطان عبدالحميد ته په نېک نظرنه گوري ، په هغه نيوکه کوي ، او د پرمختګ دبسمن بې گئي . د دواړو غورخنگونو غري د لويدیع د اخلاقو او ټلتور نه اغېزمن شوي وو ، او غوبنتل بې چې په تركيه کې په هماګه ډول اخلاقي سیستم ، سياسي نظام او نور لويدیع قوانین پلي کړي ، خو سلطان عبدالحميد د هغوي د غوبنتنو مخالفت کاوه .

## د سلطان عبدالحميد واک ته رسپدل

سلطان عبدالحميد د سلطان عبدالعزيز وراره دی ، د سلطان عبدالعزيز د لري کېدو او وژل کېدو وروسته بې وراره پنځم مراد په تخت کېناست ، چې یوازې خو میاشتې بې واکمني وکړه . وروسته د څینو حالاتو د لیدو او اورېدو په پایله کې لپونی شو ، او خپل عصبي توازن بې له لاسه ورکړ .

ډاکټر محمد صلابي د پنځم مراد په اره داسي ليکي :

کله چې نيمه شپه د خوبه راوینېن کړل شو او د خپل کاكا عبدالعزيز د لري کېدو خخه خبر شو ، نو وپره پري راغله ، عقلی قوت بې ملګرتيا پربنوده او بیا چې کله د حسن جركسي د وزني خخه خبر شو ، نو عصبي کمزوري ورته پیدا شوه . کله چې مدحت پاشا په خپل لاس د جوړ شوي قانون اعلان کاوه ، نو د پنځم مراد حالت نور هم خرابېده ، تردې چې بشپړ لپونی شو . په دې وخت کې شيخ الاسلام فتوا ورکړه ، چې کله د مسلمانانو واکمن پوره لپونی وي نو د امامت هدف له منځه حېي ، نو آیا په دې وخت کې بې لري کول صحيح دي او که نه ؟ بیا پخپله ټواب ورکوي چې په دې وخت کې د امامت (خلافت) نه د هغه لري کول صحيح دی . (۴۴۵ - ۴۶)

سلطان عبدالحميد د خپل ورور مراد خخه وروسته د پنجشنبې په ورځ د (۱۸۷۲م) کال د اګست په ۱۳ مه په تخت کېناست ، په دې وخت کې بې عمر (۳۴) کاله و . او د مختلفو ډلو

د نمایندگانو لخوا هغه ته د خلافت مبارکي ورکړل شوه . د سلطنت په طول او عرض کې د توپونو سلامي ووهل شوه او جشنونه وشول . (۴۵۱:۴)

کله چې سلطان عبدالحميد واک ته رسپد ، نو تهول سلطنت د ستونزو سره مخ و . د شلمي پېږي ستر مفکر بدیع الزمان نورسيي ترکي داسي ليکي : د هغه وخت د سترو فتنو د ختمولو لپاره د حضرت علي (ك) په شان يو شخصيت ته اړتیا وه ، او هغه (سلطان) په ډېږي خوانمردي سره د هغه وخت د فتنو سره مقابله وکړه .

د سلطان د تاکل کېدو وروسته د خلافت حالات په لاندې ډول وو :

په تونس کې نامني خپره شوي وه ، فرانسويانو او ايتالويانو په مراکش کې لاسوهني کولي او فتنې بې راپارولي . لنده دا چې که تركيه په کومه نړيواله جګړه کې داخله شي نو ضرور به ماته وخوري . د کريت د جزيرې حالات هم خراب وو ، ئکه هلته غربيان د یوې خطرناکې بلا په توګه موجود وو ، او د وتو هېڅ اراده بې نه درلوده . په بالکان کې روسيې بنکاره مداخله کوله او مخالفتونه او فتنې بې راپارولي . سلاويانو د بلغاربي او سيدونکي تحريکول چې د عثمانی سلطنت خخه آزادي واخلي .  
[www.fgulen.com](http://www.fgulen.com)

واک ته تر رسپدو وروسته بې مدحت پاشا يو ټل بیا د لوړۍ وزیر په توګه وتاکه . لکه پاس چې مو ذکر کړل ، سلطان د خپل لپوني ورور پنځم مراد وروسته خلیفه شو . نومورۍ نړدي (۳۳)، کاله د عثمانی خلافت واکمن وه ، او په عثمانيانو کې دویم شخص دی چې دومره اوږده واکمني بې وکړه . په (۱۹۰۹م) کال کې د خوانو ترکانو د یوه پاخون او نړيوالو توطیو په ملاتړ له واکه ګونبه کړای شو ، چې وروسته به پړې په تفصیل سره خبره وکړو .

## اساسي قانون

د سلطان عبدالحميد ثاني د واکمني په لوړۍ کال ااسي قانون جوړ شو ، مدحت پاشا چې لوړۍ وزیر وه ، هغه بې په جوړولو کې ډېر کوبنښ وکړ . د مدحت پاشا په اړه ويل کېږي چې هغه غونښتل ترڅو جمهوري نظام رامنځته کړي . تر دې چې د هغه د وفات وروسته هم همدا خبره کېده ، چې هغه په تركيه کې د یوه قانون لرونکي جمهوري نظام غونښتونکي او ملاتړي وه ، دا خبره د یادولو وړ ده چې د جمهوري نظام په موجودیت کې بې د پاچا د

منصب او مقام په اهمیت باندی زور اچوه . هغه د پنځم مراد د معزولی پر مهال مجلس ته ویلی وه چې دولت د پاچا پرته نه شي چلبدای .

د دیسمبر په ۲۳ - ۱۸۷۶ کال ماسپینین نبدي یوه بجه د قانون د نافذولو اعلان وشو ، د قوي باران د ورپدو سربېره زیات خلک موجود وو ، خو سلطان نه و ، د ۱۰۱ توپونو د سلامی په وهلو سره د قانون د نافذولو اعلان وشو ، خلکو خوبني بنکاره کړه ، او خپل کورونه یې رونسانه کړل ، په همدي ورخ مابنام څوانانو د سلطان زنده باد او مدحت پاشا زنده باد نعرې وهلي . د دیسمبر په (۲۴) مه د یوې ورڅانې سرليک په دې ډول وه :

پرون ورخ د تول عثمانی رعيت لپاره

د خوبني د پیلېدو ورخ وه

د هبودا په لر او بر کې خوبني بنکاره شوې ، خو د سلطنت په غیر مسلمو اقلیتونو کې د بالکان د عوامو خوبني نه ليدل کېده ، په رومانيه کې خود قانون پر ضد لاريون وشو ، حکمه دا خلک د جلاولي غوبنتونکي وو ، ارمن او یهودان په دې قانون باندی زیات خوبن وو ، په استانبول او ادریانیل کې پرتو یونانیانو هم خوبني بنکاره کړه ، او بنه راغلاست یې ورته ووايې . د (۱۸۷۶) کال قانون (۱۲) برخې او (۱۱۹) مادي درلودې ، چې د سلطان د حکومت کولو ، د لومرې وزير د تاکلو ، د وزیرانو او شيخ الاسلام د تاکلو ، د نظامي افسرانو د تاکلو ، د جرګو د واکونو او نورو ذکر پکې شوی و . (۵-۲۹۱، ۹۷)

سلطان عبدالحميد له لومرې سره له اساسی قانون سره مخالفت درلود ، او په ظاهره یې له خلکو سره موافقه وښوده ، خو ډېر ژر یې اساسی قانون بېرته لغوه کړ ، او په (۱۸۷۷) کال په فبروري کې یې مدحت پاشا چې د اساسی قانون بنسټ اينسدونکي و ، له دندې گونبه او له پلازمېنې یې جلا وطن کړ . پارلمان هم منحل او د هغه وکيلان یې خپلو کورونو ته ولپېل ، او د دولتي ادارو اکثره لايقه او باکفایته کارمندان له دندو گونبه کړای شول . (۱۱: ۲۲)

سلطان عبدالحميد په (۱۹۰۸) کال کې یو هل بیا اساسی قانون نافذ کړ ، خو په ورپسي کال کې د فوئ یوې برخې د دې قانون د پلي کولو پر ضد د اسلام په نوم بغاوت وکړ ، دوی په قسطنطينیه کې د یووالۍ او پرمختګ د گوند څینې غړي ووژل ، په دې سره محمود شوکت

د عثمانی خلافت پای او خوان ترکان واک ته رسپدل

پاشا را پا خبید او سلطان عبدالحمید بې د اپريل په (۲۶) د شیخ الاسلام په فتوا له تخته کوز کړ، او واک ټوانو ترکانو ته انتقال شو.

## مدحت پاشا، فکر او کړنې بې

مدحت پاشا د ډېر وخت لپاره د عثمانی ترکانو د لومری وزیر په حيث دنده اجراء کړه، هغه د عبدالعزیز او پنځم مراد په لري کولو کې ستر رول ولو باوه. د پنځم مراد د لري کولو وروسته بې عبدالحمید د مفتی په فتوا واک ته ورساوه، سلطان عبدالحمید مدحت پاشا یو خل بیا د لومری وزیر په توګه وټاکه.

مدحت پاشا په ترکیه کې د جمهوري نظام غونښتونکی وه، هغه غونښتل چې د سلطان واکونه محدود کړي، په سلطان باندې بې اساسی قانون منظور کړ، هغه په ترکیه کې د یوه پارلماني حکومت خخه چې زیات واک ولري ملاتړ کاوه.

دا چې مدحت پاشا خنګه شخص وه، مختلف لیکوالانو بې په شخصیت باندې لیکل کړي دي. وتلى ترکی لیکوال فتح الله گولن (په یوه مقاله کې) او ستر عرب مؤرخ ډاکتر محمد صلابی هغه دونمه یهودانو د تحریک پت غږی ګنۍ، او هم بې د عبدالعزیز په وژلو تورنوی.

ډاکتر محمد صلابی لیکی:

سلطان عبدالحمید مدحت پاشا لومری وزیر وټاکه، او د ډیسمبر په (۲۳-۱۸۷۷م) کال بې د یوه قانون اعلان وکړ، چې پکې بې د بناري آزادیو ضمانت ورکړی وه. (۴۵۱:۴)

مدحت پاشا د دونمه یهودانو سره اړیکه درلو ده، او د هغه سره د اروپا پوره ملاتړ موجود وه. مدحت پاشا د خپلو ملګرو په ملاتړ د سلطان عبدالحمید کاکا سلطان عبدالعزیز وواژه، او بیا بې د دې وژنې د پهلو لپاره دا دعوه وکړه، چې سلطان ټان وژنه کړبده. ([www.fgulen.com](http://www.fgulen.com))

فتح الله گولن لیکی:

مدحت پاشا د دونمه یهودانو خخه و. ماسونی مبلغینو په ختیع او لویدیج کې د هغه د بنه توب لپاره تبلیغ کاوه، چې هغه په عثمانی امپراطوري کې د آزادی او اصلاح بیرغ لوړ کړي دي. سیکولرانو هغه ته د قانون د بابا لقب ورکړی وه، هغوي په ورڅانو، رسالو او جريديو کې د هغه لپاره بنه کمپاينونه کول، تردې چې هغه د عثمانی سلطنت د لومری وزیر خوکۍ ته

ورسپد ، بیا بی د تخریب او سازشونو لپی شروع کړه . د ماسونیانو او یهودیانو ملاتر ورسره مل وه ، د حکومت د پرخولو لپاره بی د ماسونیانو د چلونو خخه کار اخیست . مدحت پاشا د یهودی او ماسونی نړیوالو ډلو په مرسته د یوې ټولنې بنسټ کېښود ، چې د (یووالی او پرمختګ ) ټولنه نومېده . سلطان عبدالحمید چې کله د دې یهودی سازشونو خخه خبر شو ، نوهغه بی ډېر ژر ونيو ، او تبعید بی کړ . (۴۴۴ : ۴)

مدحت پاشا به د شرابو څنيلو په محافلو کې د حکومت قول مهم او پت رازونه افشاء کول ، یوه شپه بی خپله اراده داسې بنکاره کړه ، چې زه به ډېر ژر د عثمانی دولت پر ئای د جمهوریت اعلان وکړم او په خپله به بی مشري کوم .

په مدحت پاشا باندې د سلطان عبدالعزیز د وزنې تور هم وه . سلطان عبدالحمید یو کمیسون وګماره ، چې د دې په اړه تحقیق وکړي ، بیا بی تورن کسان محکمې ته وړاندې کړل ، مدحت پاشا مجرم وپېژندل شو ، او په مرګ بی محاکوم کړ ، خو سلطان عبدالحمید مداخله وکړه ، او د هغه د مرګ جرم بی په ابدی حبس بدل کړ . مدحت پاشا بی حجاز ته تبعید کړ ، چېرته چې د فوئي بندیانو لپاره یو زندان موجود و . (۵۲۴-۵۳ : ۴)

## د ترکیبی او روسيې اړیکې

د عثمانی ترکیبی او روسيې ترمنځ اړیکې د سلطان عبدالحمید د واکمنی په دوران کې ترڅېره خرابې وي ، ځکه روسيې پخوا هم د عثمانی ترکیبی د لاس لاندې سیمو کې خلک د ترکی حکومت پر ضد بغاوت ته هخول . روسيې غوبنټل چې دغه سیمې (د باسفورس آبنا ، توره بحیره او د بالکانو سیمې ) تر خپل واک لاندې راولی ، د دغوسیمو خلک بی د عثمانیانو پر ضد شورش ته هخول ، او دا بهانه بی کوله چې عثمانیان د هغه ئای د عیسوی او سیدونکو سره بنه سلوک نه کوي ، او آزادی بی ترې اخیستې ده .

د دواړو هېوادونو ترمنځ د کریمیا د جګړې د پیلېدو یو لامل هم همدا سیمې وي . د کریمیا جګړه (۱۸۵۲-۱۸۵۳ م پوري ) چې د ترکیبی او روسيې ترمنځ پېښه شوه ، او وروسته پکې متحد فوئ (انگلستان او فرانسه ) هم پکې برخه واخیسته . انگلستان دروسيې په مقابل کې د ترکیبی د ادعا ملاتر وکړ ، ځکه د ترکیبی په ګټو کې د انگلستان ګټې نغښتې وي . دغه جګړه دروسيې په ماتې او د پاریس په کنفرانس سره پای ته ورسپده .

### ډاکتر محمد صلابي ليکي :

روسيې د ديني ، سياسي او اقتصادي لاملونو په وجه غونبنتل چې ئان ګرموا او بوته ورسوي . لوی پطرس روسانو ته وصيت کړي وه : چې د عثمانيانو سره دي تمدنی کشمکش جاري وسائل شي ، تردي چې د هغوي نښه له دي نړۍ خخه ورکه شي .

روسيې په همدي نصېحت عمل وکړ ، او د سلطان عبدالحميد دا کمني په دوره کې د بالکانو یونان او د نورو عثمانی سيمو خلکو د روسانو او اروپايانو په اشارو بغاوتونه وکړل . (۴۲۰:۴)

### پروفيسر انصار الحسن ليکي :

په (۱۸۶۶م) کال کې د کربت د جزيرې او سېدونکو د روسيې په غونبتنه د ترکانو پر ضد د بغاوت بېرغ پورته کړ ، یونان یې هم ملاتر وکړ ، په دي سره د روسيې او یونان تر منځ د جګړې خطر رامنځته شو ، خو اروپايو قومونو مداخله وکړه او په (۱۸۶۹م) کال کې د کربت جزيرې داخلی آزادي ترلاسه کړه . (۲۱۷:۲)

يوازې د کربت جزيره نه وه ، چې روسانو یې ملاتر کاوه ، او بغاوت ته یې هڅول ، د سريبا ، رومانيې ، بلغارې او نورو بالکاني هپوادونو د آزادي په تحریکونو کې هم روسيې مستقيم او غير مستقيم لاس درلود .

### سید محمد فضل الله بخاري ليکي :

د مرکزیت په پای ته رسولو سره په ختيئ او لويدیئ کې پروت عثمانی سلطنت د سياسي یووالې خخه هره ورخ یې برخې کېده ، او په لرو پرتو سيمو کې غير مسلمانو اقلیتونو د نورو په مت ورانی پیل کړ . (۵۵:۳)

## د کربمیا جګړه او د بالکان د ملتونو پاخون

هغه قومونه او طاييفې چې د عثمانی امپراتوري په اروپايو برخه کې او سېدل دا وو : صربيان ، بلغاريان ، رومانيان ، البانيان ، او د مونتنګرو او بوسنيا او هرزه ګوینا وګري وو ، دوی د بالکان د ایالتونو په نوم هم یادېږي ، دوی مسيحيان وو ، په داسې حال کې چې د دوی فاتحین

مسلمانان وو . د دین همدغه اختلاف ، د عثمانی مامورینو ظلم او لورې مالیې د پاخونونو او بغاوتونو سبب کېدل .

د روسيي دولت په دې فکر کې و ، چې په عثمانی امپراتوري کې د دغه پورته ذکر شوو مسيحيانو سرپرستي پخپله واخلي . هغه خبرې اترې چې په دې اړوند ترسره شوې مثبته پايله بې ورنه کړه ، او په (۱۸۵۳) کال جګړه پیل شوه . روسان د دانيوب له سيند خخه تېر شول ، همدغه وخت فرانسي او انگلستان د روسيي پر ضد جګړه اعلان کړه ، او خپلي يو شمېر کښتى بې د بالتيک بحيري ته واستولې او د پوخي حمل و نقل په موخه بې يو بل ګروپ کښتى ګانې توري بحيري ته ولېبلې . په لاره کې د تركيې او ساردنۍ د قواوو یوه ډله هم ورسره یو ځای شوه . روسانو مالداويا او ولاشي خوشی کړي وو ، نو ځکه متحدين د کړيميا پر لور و خوچېدل . وروسته تر هغې چې متحدين په دغه ټاپووزمه کې پلي او په جګړه کې بريالي شول ، نو بې د (سيواستوپول) بندر کلابند کړ . د دغه بندر کلابند او جګړي نړدي یو کال وخت ونيوه .

په دغه جګړه کې روسانو ماتې وxorه او په (۱۸۵۵) کال کې د سیواستوپول بندر د متحدينو (ترکيه ، فرانسه او انگلستان) ګوتو ته ورغى . روسيي د سولي غونتنه وکړه . د (۱۸۵۶) کال د پاريس تړون دغه جګړه پای ته ورسوله . د دغه تړون پر اساس روسيي د بسارابيا جنوبې برخې له لاسه ورکړي ، او په توره بحيري کې د جنګي کښتیو له ساتلوبې برخې شوه او هم بې په عثمانی امپراتوري کې د ارتودوكس مذهب د پیروانو له ملاتې خخه لاس واخیست . په (۱۸۵۹) کال کې د ترکانو د مخالفت سره سره مالداويا او والاشي په خپلو منځونو کې سره اتحاد وکړ ، چې دغه کار د رومانيا د جورپدو مقدمه شوه . مونتېنګرو د ترکانو پر وراندي د مبارزو په حال کې وه .

په (۱۸۷۵ او ۱۸۷۲) کلونو کې د بالکان ملتونو د عثمانيانو پر وراندي پاخون وکړ . روسان د هغوي د ملاتې په موخه له ترکانو سره په جګړه شول ، چې په پايله کې ترکان مجبور شول ، چې د سن ستيفانو د تړون له مخي روسانو ته زيات امتیازات ورکړي ، خواتریش او انگلیس د روسيي د واک د زیاتوالی له وېږي د روسيي پر وراندي تهدید آمېزه روش په مخکې ونيو . د جګړې د پراختیا د مخنیو په موخه په (۱۸۷۸) کال کې د برلین تړون لاسلیک شو . د دغه تړون له مخي د بالکان درې ایالتونه مونتېنګرو ، صربستان او رومانيا په رسمي توګه خپلواک

اعلان شول ، بلغاریا لاهماگه شان د ترکیبی خراج ورکوونکی ووه ، خود هغه حاکم یوتن مسیحی و ، رومانیا د بسارابی جنوبی برخی چې د پاریس دترون له مخې روسيې له لاسه ورکړې وي بېرته روسيې ته ورکړې ، د بوسنیا او هرزه ګوینا ایالتونه اتریش او د قبرس جزیره انگلستان ته ورکړل شوه . (۱۳۸:۹ - ۳۹)

## د ترکیبی او روسيې ترمنځ د (۱۸۷۷م) کال جګړه

د ترکیبی او روسيې ترمنځ پخوا هم ډېږي جګړې شوې دي ، چې د جګړې مرکز به د بالکان هبودونه وو . روسيې د پخوا خڅه غونښتل چې د بالکان هبودونه د خپلې ولکې لاندې راولې . روسيې به د بالکان د هبودونو عیسوی او سیدونکی د عثمانی ترکیبی پر ضد جګړې ته هڅول . پروفیسر انصارالحسن په (تاریخ جدید یورپ) کې د ترکیبی او روسيې ترمنځ د (۱۸۷۷م) کال جګړې لاملونه په دې ډول لیکلې دي :

د (۱۸۷۲م) کال په اګست کې د ترکیبی د ولکې لاندې ولايتونو بوسنیا او هرزه ګوینا بغاوت وکړ یو ترکی چارواکی یې ووازه ، سربیا او مونتمی نیگرو یې هم ملاتر وکړ .

د (۱۸۷۲م) کال په جون کې د مونتمی نیگرو او سربیا خلکو د روسيې په اشاره د بوسنیا ، هرزه ګوینا او بلغاریې د خلکو د ملاتر لپاره د ترکیبی پر ضد د جګړې اعلان وکړ ، چې په دې سره حالات نورهم بحرانی شول . په زرگونو روسي رضا کاران د یوه روسي جنرال په مشری سربیا ته ننوتل . (۲۱۸:۲ - ۱۹)

د جګړې د مخنیوی لپاره د ئینو اروپایی هبودونو لخوا ډېر کوبښونه وشول ، مختلف کنفرانسونه راوغونښتل شول ، د روسيې لخوا داسې وړاندیزونه وشول ، چې ترکانو ومنل ، خو بیا هم د جګړې مخه ونه نیول شوه ، ئکه روسيې به بیا خوداسې شرایط وړاندې کول چې سلطان ته به د منلو نه وو ، هماگه ووه ، چې (۱۸۷۷م) کال د اپریل په (۲۴) روسيې د ترکیبی پر ضد د جګړې اعلان وکړ .

ترکیه یو خوا او سربیا ، بلغاریه ، روسيه ، استهريا ، بوسنیا ، هرزه ګوینا او رومانیا بله خوا وو . د جګړې احوال د ډاکټر محمد صلابی په کتاب کې داسې لیکل شوی :

رومانيه هم دروس ملگري شوه ، عثمانيانو د روسيي سره ڏپر سخت جنگ وکړ ، روسي فوچ د دانيوب د سيند نه تېر شو ، او د عثمانۍ دولت ڏپري سيمې يې د خپلي ولکي لاندي راوستې لکه : تېره نواو نيقولبلي ، چې اوس د بلغارې هېواد سيمې دي . په دي ڏول روسي مهمې سيمې ونيولي . روسي فوچ ته د ماتې ورکولو لپاره سلطان په خپل فوچ کې حينې تغيرات راوستل ، روسيي کوبنبن وکړ چې د پليونا (Plevna) بنار ونيسيي ، دا بنار بالکانو ته تلونکي مهمه بندر ګاه وه ، خو د عثمانۍ فوچ تګړه سپه سالار عثمان پاشا روسي فوچ ته ماتې ورکړه او هغوي يې شاتګ ته اړ کړل . روسيي د خپل ڏپر فوچ سره بیا حمله وکړه ، خو بیا يې هم ماته و خوره ، د عثمان پاشا د تکړه والي په اړه سلطان یو ځانګړي فرمان صادر کړ ، چې پکې يې د عثمان پاشا ڏپره ستاینه کړي وه .

کله چې روسان د دغه تکړه مشر په مقابل کې ناکام شول ، نوخپله پاليسېي يې بدله کړه ، د بنار محاصره يې پيل کړه ، او عثمانۍ دفاعي فوچ ته يې د سامان د رسولو لاره بنده کړه ، سربېره پر دي يې په بنار باندي حمله هم وکړه ، چې روسي قيصر هم پکې شامل و ، د رومانيې امير چې يولک فوچ يې درلوډه د روسيي سره مرسته وکړه ، په دي جنګړه کې روسي فوچ برلاسې وه ، د روسي فوچ ټوله شمېره دوه نيم لکه شوه ، هغوي د دريو کربنو په جورو لو سره عثمانيان محاصره کړل ، خو عثمانيانو د عثمان پاشا په مشری ڏپره سخته مقابله کوله ، د عثمانيانو شمېر ۵ زره و ، خو ڏپر جرات او کمال يې ونسود ، هغوي نه یوازي دفاع کوله ، بلکې د هغوي د حملو مخنيوي يې هم کاوه ، د عثمانيانو په زره کې همدا خبره تېږدې ، چې يا به بريالي کېرو او محاصره به له منځه ورو ، او يا به ټول شهيدان شو ، او د الله تعالى رضا به ترلاسه کړو .

عثمانيانو د عثمان پاشا په مشری حملې کولي ، زيات فوچيان يې شهيدان شوي وو ، خوبيا هم يې د روسانو لومړي محاصروي کربنه ماته کړه ، دويمه يې هم ماته کړه ، د دونمن ڏپر توپونه يې لاس ته ورغلې وو ، کله چې يې د دريمې کربني د ماتولو کوبنبن کاوه ، مسلمان مشر په همدي وخت کې لړ ټېي شو ، هغه بنار ته د ننوتلو کوبنبن کاوه ، خورسي فوچ بنار ته داخل شوي و ، دنسمن د خلور خواوو خخه اورونه اورول ، بالاخره عثمانيان مجبور شول چې تسلیم شي . دا پېښه په (۱۸۷۷م) کال کې رامنځته شوه ، او عثمانۍ مشر (عثمان پاشا) هم وسله وغورخوله ، عثمان پاشا يې په ديسمبر کې روسيي ته ولپړه . (۴۶۰ : ۲۱)

د عثمانی خلافت پای او خوان ترکان واک ته رسپد

د پلیونا د ماتی وروسته د ترکی فوچ قوت کم شو ، د (۱۸۷۸م) کال د جنوری په (۲۰) روسي فوچ دریانیل ته ورسپد ، په دې سره سلطان د سولې غوبنتنه وکړه ، او د مارچ په (۳) مه یې د سان ستیفانو په ترون باندې لاسليک وکړ . (۲۲۲ : ۲)

## د سان ستیفانو ترون

د سان ستیفانو ترون د سلطان عبدالحمید لخوا د روسانو سره لاسليک شو ، سلطان مجبور و ، ځکه چې روسان نور د سلطان پلازمښی استانبول ته نبډې شوي وو ، د ډاکتر صلابي د ليکني له مخي د پلازمښی څخه یوازې پنځوں کيلو متنه لري وو .

ډاکتر صلابي ليکي :

روسي استاري له مخکي څخه ليکل شوي شرطونه راول ، او غوبنتنه یې وکړه ، چې دا باید لاسليک شي ، که چېرته یې لاسليک نه کړي ، نوروسي فوچ به مخکي تګ شروع کړي ، او استانبول به ونيسي . د عثمانی دولت سره د لاسليک پرته بله لاره نه وه .

ترون لاندې مادې درلودې :

۱- توره بحیره سرحد و تاکل شو او آزاده یې اعلان کړه .

۲- سربیا آزاده (خود مختاره) اعلان شوه .

۳- بلغاریه هم آزاده اعلان شو ، خو سلطان ته به یو خه اندازه پیسې د باج په ډول ورکوي .

۴- رومانوی دولت بشپړه آزادی .

۵- عثمانی دولت به دارمني ، نصراني او سرکس قومونو بشپړه ساتنه کوي .

۶- عثمانی دولت به د کريت د جزيرې د نصرانيانو د حالت د بنې کولو لپاره اقدامات کوي .

۷- عثمانی دولت به د جګړې (۲۵۰) ميليونه د سرو زرو ليري تاوان ورکوي ، که روس وغواړي نود دې پيسو په بدل کې ټینې سيمې په خپله ولکه کې راوستي هم شي .

۸- باسفورس او دردانیل به د جګړې او سولې په دواړو حالاتو کې روسي فوچ ته خلاصې وي .

۹- د بلغارې مسلمان او سبدونکي چې هر خوا وغواړي ، هجرت کولای شي .

د عثمانی خلافت پای او خوان ترکان واک ته رسپدل

په دې ترون باندي د (۱۸۷۸م) کال د مارچ په (۳) مه لاسليک وشو ، کله چې د عثمانی دولت لخوا صفوت پاشا په دې ترون باندي لاسليک کاوه ، نو سترگې يې د اوښکو خخه ډکې وي بنکاره ده چې په دې ترون کې د اسې شرطونه وو ، چې د عثمانی دولت د هلاکت سبب شول . (۴ : ۴۲۲ - ۴۲۳)

د وتلي مؤرخ کيتمل بي له نظره : دا ترون د روسيي لپاره يوه بي ساري بريا وه ، روسيي د کريميا په جګره کې بايللى ذلت او رسوايي بېرته جبران کره ، بالکان يې په خپله ولکه کې راوسته ، بلغاريه يې د خاورې برخه شوه ، او په توره بحیره کې يې بيا لاسوهنه پیل کره .

## د برلين ترون

د بالکان په هېوادونو کې د روسيي د نفوذ پراخبدل ، او توره بحیره په بشپړ ډول د روسيي لاس ته ورتلل ، د انگلستان د ګټو سره په تکر کې وه . د اتریش لپاره د روسيي د لاس لاندي د یوې سترې بلغارې منحثه راتګ د منلو نه وه . رومانيه هم د روسيي خخه خفه وه ، هکه سربیا ترې روسيي اخيستې وه ، د یونان سيمه (موناستير) بلغارې ته ورکړل شوي وه . اتریش او انگلستان تشن لاس پاتې وه .

همدغه لاملونه وو چې انگلستان د سان ستيفانو په ترون باندي د دويم څل غور (نظر ثانی) غوبښنه وکړه ، انگلستان ويل چې د ختيغ مسئله تل د اروپا يې هېوادونو لخوا حل شوي ده ، روسيه يې د حل کولو هېڅ حق نه لري . (۲۲۳ - ۲۴۴ : ۲)

خو ډاکټر صلابې بيا په دې موضوع کې د انگلستان شاملوں د سلطان عبدالحميد کارګني او هغه ليکي :

سلطان اصلاً په جګړه کولو خوبن نه و ، هغه ترون تصدق نه کړ ، او د لوړې سطحي دېپلوماتيکې هله څلې يې پیل کړي ، ترڅو بريالي شو ، چې انگلستان د ځان ملګري کړي دې لپاره یو بل کنفرانس جوړ شو ، چې د برلين کنفرانس نوميري . هدف ترې دا و ، چې یو خوا د سان ستيفانو د ترون اغېز کم کړي ، او بل خوا روسيه د انگلستان خخه ووپروي ، ترڅو روسيه جګړه ونه کړي . دې کنفرانس عثمانی دولت ته لږ ګته وکړه ، او د مخکې ترون په نسبت يې تاوان کم و . (۴ : ۴۲۳)

د سان ستیفانو په تړون باندې د دویم ټولو لپاره د ټولو اروپايی هېوادونو کنفرانس په برلين کې د جون په (۱۸۷۸-۱۳) کال کې جوړ شو . بسمارک يې مشری کوله ، د دې کنفرانس موخه د ترکيې بنه والي غوبنتل نه و ، بلکې د سان ستیفانو تړون د انگلستان او استهريا د ګټيو سره برابرول يې موخه وه ، د جولای په (۱۳) مه په دې تړون باندې لاسليکونه وشول . ( ۲۲۴ : ۲ )

د برلين تړون د لاندې مادو په اساس لاسليک شو :

۱- د بلغارې خودمختاری ومنل شوه ، او حدود يې تغیر شول .

۲- د یونان سرحد د شمال خواته لب پراخه کړل شو ، خوپه دې ټول پوهېدل چې یونان په جګړه کې بنکېل نه و ، او د سان ستیفانو د تړون پورې يې اړه نه درلوده .

۳- بوسنیا او هرزه ګوینا يې د استهريا پورې ونبسلول .

۴- بسارابیا يې د رومانیې نه جلا کړه ، او د روسيې پورې ونبسلول شوه .

۵- سربیا او توره بحیره خودمختاره اعلان شوه .

۶- د جګړې تاوان چې (۲۵۰) میلیونه د سرو زرو لپري و ، د ترکيې خخه لري کړل شو .

۷- په عثمانی دولت باندې دا ومنل شوه ، چې په محکمو کې به د هر ډول مذهب او ملت لرونکو خلکو شاهدي مني .

۸- د کريت په جزيره کې به د نصرانيانو د فلاح او بنه والي لپاره کار کېږي .

بسمارک ټکه د دې کنفرانس د جوړې د غوبنتنه وکړه ، چې د روسيې او انگلستان جګړه ټولې اروپا ته خپره نه شي ، او د جرمني یووالې ته زيان ونه رسیبرې ، ټکه چې د جرمني د یووالې لپاره ډېر کوبښن شوي و . بسمارک لوی هېوادونه دې کنفرانس ته راوغوبنتل ، ترڅو د سان ستیفانو په تړون باندې بیا غور وکړي ، او د روسيې او ترکيې تر منځ د پېښ شوي جنګ د پایلو په اړه پربکړه وکړي . ( ۴۲۴ : ۴ )

## پان اسلامبزم

په (۱۹) پېپړي کې یو شمېر مسلمان مفکرین رامنځته شول ، چې د نړۍ ټول مسلمانان په ځانګړې ډول مشران یې اتحاد او یووالې ته رابلل ، دوی یې د لویدیع د استعمار د زیانونو نه وپرول ، او تأکید یې پړی کاوه ، چې په خپلو کې سره یوشی ، لاسونه سره ورکړي ، او د لویدیع استعمار پر ضد یوه ځانګړې قوي او خپلواکه سیاسي او نظامي ټلواله جوړه کړي . همدغه فکر ته د پان اسلامبزم نوم ورکړل شوی دی ، چې مانا یې د مسلمانانو یووالې (اتحاد المسلمين) ده .

دا چې د دې فکر لومړی رامنځته کوونکی څوک دی ، په دې اړه ما دوہ مختلف نظریات ولوستل . د تاریخ ترکیبی لیکوالان لیکی :

که د اسلامي نړۍ د سیاسي یووالې لپاره د لومړني کوبنښ په اړه معلومات وکړل شي ، نو هغه شاه ولی الله وه ، چې په خپل کتاب (حجۃ اللہ البالغہ) کې یې په ټولې اسلامي نړۍ باندې تأکید کړي ، چې په یوه کړنلارې سره راتول شي ، او د اسلام د لوروالې لپاره کار وکړي . (۲۷۹:

خو د معاصر نړیوال اسلامي خوئښت بنست اپښودونکی یې له شکه چې افغان سید جمال الدین دی ، ده ګه د کوبنښونو له امله وه ، چې په اسلامي نړۍ کې یوه ویښتیا او د یووالې فکر رامنځته شو . د افغان سید سفرونه ، تقریرونه ، لیکنې او مبارزه وه ، چې په ختیع یې د لویدیع د استعمار او ګلتور یرغل نه خبر کړل ، دا فکر یې ورکړ ، چې د هغوى د اخلاقو او ګلتور پر ځای د هغوى د ساینس او ټکنالوجۍ سره مينه وکړئ .

کله چې د اسلامي یووالې او نړیوال اسلامي فکر د رامنځته کېدو خبره کېږي ، نو د افغان سید جمال الدین نوم یې په سر کې ذکر کېږي . هغه افغان سید وه ، چې اسلامي فکر یې راژوندی کړ ، مسلمانان یې د لویدیع د استعمار نه ووپرول ، هغوى ته یې وروښوده ، چې استعمار د مسلمانانو د وروسته پاتې والي اصلې لامل دی . مسلمانان یې په دې پوه کړل ، چې مسلمانان باید د لویدیع د اخلاقو او ګلتور پر ځای د هغوى د ساینس او ټکنالوجۍ سره مينه ولري .

محمد ابوریه لیکی :

بواحینی هدف چې سید جمال الدین بې په لاسته راولو کې ڈېر زیار ويسته ، او په دغه لاره کې د ڈېرو ستونزو سره مخ شو ، هغه د اسلامي هېوادونو د خلکو د ژوند د سطحې لورول ، بیوالی ، وروروی رامنځته کول او د مسلمانانو د برابری لپاره کار کول وه (۱: ۵۵)

ډاکټر محمد صلابی لیکی :

د سلطان عبدالحمید د حکومت په اوږدو کې په لوړۍ ھل د اسلامي بیوالی فکر رامنځته شو او په (۱۸۷۲م) کال کې چې سلطان عبدالحمید په تخت کېناست ، نو د یوه تحریک (خوښت) بهنه بې خپله کړه ، کله چې سلطان عبدالحمید لړ آرام شو ، او واک بې په بشپړ ډول په لاس کې ونیوه ، نو د اسلامي بیوالی (پان اسلامبزم) د فکر په پلي کولو بې پیل وکړ . (۴: ۴۶۵)

ضیاءالدین هوتك پخپل کتاب کې داسي لیکی :

د پان اسلامبزم مفکوره د سلطان عبدالحمید د واکمنی له پیل خخه د مخه رامنځته شوې وه ، لویو او کوچنيو ډلو په توله اسلامي نړۍ کې د مسلمانانو د وحدت لپاره کار کاوه ، خو د ھل دغې مفکوري په ترکیه کې سیاسي شکل غوره کړ . په ترکیه کې پخپله سلطان عبدالحمید د اسلامبزم د مفکوري پیاوړي کول پیل کړل . هغه یوازې د خپلو سیاسي موخود لاسته راولو په خاطر دغه جريان پیاوړي کړ ، او ورسه جوخت بې ئان د مسلمانانو خلیفه هم اعلان کړ . (۱۱: ۲۴)

عثمانی خلیفه لیدل چې عثمانی لویه امپراتوري بې د تجزیې د ستر خطر سره مخ ده ، نو د افغان سید جمال الدین دغه نظر بې ومانه ، او د پلي کولو لپاره بې کوبنښ پیل کړ ، تر خو عثمانی ستره امپراتوري د تجزیې خخه وساتي ، او هم د مسلمانانو د خلیفه نوم ترلاسه کړي . سلطان عبدالحمید د پان اسلامبزم نظریه او فکر چې د افغان سید جمال الدین لخوا رامنځته شوی و ، خپل کړ او د هغه پواسطه بې غونبتل ، چې عثمانی اسلامي امپراتوري د تجزیې خخه ورځوري ، خپل ئان د تولو مسلمانانو خلیفه کړي ، او هم دې نظریې په ملاتړ د روسيې د پراختیا غونښتني او د انګلیس او فرانسي استعماري سیاست سره مبارزه وکړي ، خو د سلطان دغه ارمان د یهودي ماسوني ډلي په واسطه سرته رسپدو ته پرېښبدول شو .

## د سلطان له واکه گونبه کول

سلطان عبدالحمید د عثمانی خلافت (۱۹۰۴) ام واکمن و ده پر ضد دخوانو ترکانو بو خوئنست د تېرى پېرى په اتىايمو او نوي يمو کلونو کې رامنخته شو ، دوى د يووالى او پرمختگ په نوم يو گوند هم درلوده ، چې وتلي ليکوالان ، مفكرين ، ژورناليسitan او روشنفکران يې غوري وو . دوى د سلطان د واکونو کمول غوبنتل ، دوى غوبنتل چې يوپول مشروطه سلطنت بايد رامنخته او د سلطان واکونه محدود کړل شي . د يووالى او پرمختگ گوند د پخوانی قانون پلي کول غوبنتل ، او هم يې غوبنتنه کوله ، چې پارلمان ته بايد بیا د کار د پیلولو اجازه ورکړل شي .

ډاکټر محمد صلابي لیکي :

د سلطان خبر رسونکې ادارې هغه د دې خوئنست خخه خبر کړي و ، خواوس دا خوئنست پېر پیاوړي شوی و ، او غوري يې په ولکه کې راوستل ډېر ستونزمن کار و ، د هغوي حوصلې ډېري لورې وي ، هغو د سلانیک ، مناسترا او د سوسن د سیمو خلک چمتو کړي وو ، چې د قانون د پلي کولو لپاره غړ پورته کړي ، او هم پارلمان ته د کار د پیلولو د اجازې غوبنتنه وکړي . دا پېښه د (۱۹۰۸) کال په جولای کې رامنخته شو . ډېر لاملونه شته چې ولې په دې وخت کې د يووالى او پرمختگ گوند سلطان عبدالحمید له واکه گونبه نه کړ ؟ چې يو خوبي دلته ذکر کوو :

- ۱- په (۱۹۰۸) کال کې د يووالى او پرمختگ د گوند سره پوره قوت موجود نه و .
- ۲- سلطان عبدالحمید د هغوي په اړه نرمه پاليسېي خپله کړي وه ، د هغوي د غوبنتنو احترام يې وکړ ، او د قانون پلي کول يې اعلان کړل .
- ۳- عثمانی قوم د سلطان سره ډېر مینه درلوده . د يووالى او پرمختگ د گوند په کمبېه کې دا جرأت نه و ، چې د فوچ دننه د سلطان پر ضد پروپاګند وکړي ، ئکه فوچ د سلطان ډېر زیات احترام کاوه .

خو وروسته د (۱۹۰۹) کال د اپريل په میاشت کې ټخانو ترکانو د سلطان عبدالحمید پر ضد بغافت وکړ ، او هغه يې د اپريل په (۲۶) مه د شیخ الاسلام دفتوا په اساس له واکه گونبه کړ .

نسیم احمد لیکی :

سلطان په (۱۹۰۸م) کال کې بېرته د قانون د پلي کولو اعلان وکړ، د قانوني مجلس د احياء کولو وروسته سلطان یو خل بیا د قانون د لغوه کولو په فکر کې شو . په (۱۹۰۹م) کال کې حیدر پاشا لخوا د ریل ګاډی د پټلی د یوه ترمینل د پرانیستلو پر مهال د فوح یوې برخې د شرېعت په نوم د دې قانون پر ضد ودرېدل ، او په قسطنطینیه کې یې د یووالی او پرمختګ د ګوند خو غړي ووژل ، په دې سره محمود شوکت پاشا د سلانیک خخه فوح راوستو ، قسطنطینیې ته راغی ، باغیان یې وتكول او مشران یې ورته په دار وڅوول ، د شیخ الاسلام نه یې د سلطان د معزولی فتوا د (۱۹۰۹م) کال د اپریل په (۲۲) رواخیسته ، او د قانوني مجلس (پارلمان) لخوا یې تائید کړه ، او سلطان یې له تخته کوز کړ ، سلطان یې د یلدز د قصر نه سلانیک ته ولېړه او هلته یې په قصرالجیش کې نظرېند کړ ، چې وروسته د (۱۹۱۸م) کال د فبروری په (۱۱) مه نېټه باندي مړ شو .

## څوان ترکان

لکه مخکې مو چې ورته اشاره وکړه ، د یووالی او پرمختګ ګوند وکولای شول ، چې سلطان عبدالحمید له سلطنته لړی کړي ، او واک په خپل لاس کې ونيسي . څوان ترکان د همدغه یووالی او پرمختګ د ګوند غړي وه ، چې د ۱۹۰۹م پېړۍ په وروستیو کې یې لوړۍ پټ او وروسته په بنکاره ډول فعالیت کاوه . ډېږي غړي یې د سلطان لخوا تبعید شوي او ځینې یې بندیان شوي هم وو .

د دغه ګوند لوړمنی او اصلي غړي د انور پاشا ، طلغت پاشا او جاوېد پاشا خخه عبارت وو ، چې انور پاشا په آلمان کې پوئي زده کړې کړي وي ، طلغت پاشا په سالونیکا کې د تلیگراف کارکوونکی و ، او جاوېد پاشا هم یو یهودی صراف و . (۱۰: ۲۰)

ډاکټر محمد صلاحی لیکی :

د نولسمې مېلا دي پېړۍ په نیمايی کې د عثمانی قوم هغه څوانان چې لیک او لوست یې کولای شو ، د فرانسې د انقلاب د هغوافکارو نه چې په پایله کې یې په فرانسه کې جمهوري نظام رامنځته شو ، ډېراغېزمن شوي وو . د (۱۸۷۵م) کال په اوږدو کې د عثمانی قوم دې لوستو خلکو د استانبول د یوې لړې پرتې سیمې (بلگراد) په یوه باغ کې په یوه موضوع

باندی خبری کولې ، دغه موضوع د سیاست سره اړیکه درلوده ، کله چې دوی د بن خخه را ووتل نو د یوې پتې تولنې د جورې دو پربکړه بې کړې وه ، او موخه بې دا وه ، چې جمهوریت او یووالی رامنځته کړي .

دوی د ئانګرو کاري اصولو او لایحو درلودونکي وو ، چې تر تولونبې بېلګه بې لاندی پنځه اصوله دي :

۱- د داسې رژیم جورول چې په هغه کې پارلمان او اساسی قانون موجود وي .

۲- د مظلقه فیوډالی نظام پر ئای د پانګوالی نظام جورول .

۳- له دین او سنتو خخه نوي تعبیر .

۴- د منځنيو پېړيو د ژوندانه د زور سیستم پر وړاندې مبارزه او د بساري او بورژوازي فرهنگ پیاوړي کول .

۵- د سنتی تولنیز فرهنگ عصری کول .

ښکاره خبره ده چې له دغه اصولو خخه یو هم د عثمانی نظام سره توافق نه درلود ، او بر عکس له دغه اصولو خخه هر یو بې د عثمانی سلطنت له روشنونو سره په ټکر کې وو ، نو سلطان عبدالحمید هغه خوک نه و ، چې د خپلو پلارونو په شان له خندونو سره جوړ راشی بلکې هغه یوه تېره توره وه ، چې تل به بې خندونه ټوټه ټوټه کول ، او تر خو چې ممکنه وه هغه بې له خپلې مخي لري کول . (۱۱: ۲۲-۲۳)

د ترکیې دې خوانانو د خپلې تولنې نوم (اتفاق الحمیت) کېښود ، په دې خوانانو کې هغه شاعر هم موجود و ، چې وروسته بې ڈې شهرت پیدا کړ (نامق کمال) . دې خلکو فکر کاوه ، چې لومړی کار باید دا وي ، چې د تولنې خلک باید د خپلو سیاسي حقوقو خخه خبر شي ، او چمتو شي چې د لاسته راولو لپاره بې کوبنښ وکړي . په دې ډول نصراني تولنې ، چې د عثمانی دولت خخه بې د جلاوالي غونښته کوله ، او نورو هېوادونو ته بې د مداخلې زمينه برابروله ، د هغوي مخه به هم ونیول شي ، او د بهر خخه د مرستو بھانه به بې هم پای ته ورسیږي . دې خلکو فکر کاوه ، هېواد چې د کومو حلالو سره مخ دی ، د دې حالاتو (خرابو حالاتو) خخه د وتو یوازینې لاره د جمهوري نظام رامنځته کول دي . (۹۷-۴۹۷: ۹۸)

چوان ترکان چوک وه ؟ د تاریخ ترکیبی لیکوالان دی پوشتنی ته داسپی چواب ورکوی : چوان ترکان تعليم یافته ، ذهین ، سنجیده او وطنپرست خلک وو ، په هغوي کی فوچیان او بناري خلک شامل وو ، چینو چوانو ترکانو اروپا سیاحت کړی و ، او د هغوي د افکارو او قانون ژوره مطالعه یې کړي وه ، او هغه څه چې ورته بنه او ګټور بسکاره شوي وو ، ترې اخذ یې کړل (۳۰۴:۹) د ابراهیم افندی ، نامق کمال ، ضیاء گوګ الپ ، خالده ادیب خانم او نورو په څېر پوه او مفکر اشخاص پکې شامل وو . ابراهیم شناسی افندی د چوانو ترکانو د خوچښت بنسټ اینسونکی ګنډل کېږي . دوی ټول د لویدیخ د سیاسی ، اقتصادي او ټولنیزو فلسفو او نظامونو څخه اغېزمن شوي وو ، دوی غوبنتل چې په ترکیه کې باید د لویدیخ دغه سیاسی او ټولنیزو فلسفې په بشپړ ډول خپلې کړي .

ضیاء گوګ الپ د (۱۸۷۵ - ۱۹۲۴م) کال پوري د یووالی او پرمختګ د ټولنې ستر مفکراو فعال غږی و ، نوموری د لویدیخ تمدن د بشپړ پلي کولو غوبنتونکی و .

ابوالحسن ندوی د ضیاء گوګ الپ د یوه لیکل شوي مضمون په حواله لیکي :

مورد به خامحاله دوو لارو څخه یوه لاره تاکو ، يا باید لویدیخ تمدن ومنو ، او يا هم باید د لویدیخ چوانو غلامی ومنو ، مورد ته یوه خبره فیصله کول ضروري دي ، پرمورد لازم دي چې د خپلې آزادی لپاره پر لویدیخ تمدن خپل اقتدار قایم کړو . (۷۲:۸)

نامق کمال هم د چوانو ترکانو وتلى شخص و ، نوموری یو معتدل او ترکي چوان بلل شوي دی .

ابوالحسن ندوی د نامق کمال په اړه د وتلى لیکوال (برنارډ لیویس) نظر داسپی څرګندوي : د خپلې هېواد پالني او آزاد خیالی سره سره نامق کمال رینښتونی او جذباتی مسلمان و ، د هغه فکر د مره سوچه اسلامي و ، لکه څنګه چې د عثمانی سلطنت و ، هغه پخپل ټول ژوندانه کې د اسلامي ارزښتناکو عقایدو او روایتونو پیرو و ، هغه زیاتره د خپلوا ګوندونو پر مشرانو او قائدینو ډېر تېز انتقاد کاوه ، چې هغوي د پخوانیو اسلامي روایاتو په ساتلو کې ناکام شوي او له اروپا څخه یې نوي افکار او ادارې واردې کړي دي . (۷۸:۸)

که د چوانو ترکانو د ټولو مخکنبو نظریات په ژورډول ولوستل شي ، نو په خپلوا کې سره لې خه توپیر لري . لکه پورته چې ولیدل شول ، د ضیاء گوګ الپ او نامق کمال د نظریاتو ترمنځ هم ژور توپیر شتون لري . چینې چوانو ترکانو غوبنتل چې د ترکیبی ټول سیاسی ، اقتصادي ، او ټولنیز

نظام باید د لویدیع په ډول جوره شي ، زیاترو یې د لویدیع تمدن د نړۍ د یوازینې تمدن په توګه قبول کړي و ، او غونبټل یې چې ترکیه باید په بشپړ ډول د لویدیع په ډول جوره شي ، خلافت باید له منځه یوړل شي ، او د اسلامي نظام پرڅای دي جمهوري نظام رامنځته شي ، دوی د ترکي نشنلېزم ملاتري وو . خوداسي اشخاص هم پکي وو ، چې د لویدیع د پرمختګونو سره یې مينه درلوډه ، د هغوي د ساينس او پرمختګونو د خپلولو او هېواد ته د راولو غونبټنه یې کوله ، خود لویدیع د اخلاقو او ګلتور پرڅای یې اسلامي نظام غونبټه ، دي ډلي د اسلامي خلافت د پایښت غونبټنه کوله ، او نه یې غونبټل چې خلافت له منځه لارشي ، او ترکیه په یوه کوچني هېواد بدله شي .

د ټوانو ترکانو د حکومت درې مشرانو په همدغه ډول حکومت وکړ ، او تر پایه پوري یې د عثمانی اسلامي امپراتوري د ټوټې کېدو مخه ونیوله ، خود لومړي نړیوالې جګړې په پیلېدو سره د نړۍ نقشه بدله شوه .

د ټوانو ترکانو د حکومت او د لومړي نړیوالې جګړې په اوږدو کې همدغه دوہ نظرې په ترکیه کې موجودې وي ، چې په پای کې هغه څوک بریالي شول ، چې د ترکي نشنلېزم غونبټنه یې کوله ، هغوي د دې پرڅای چې عثمانی امپراتوري قوي او پراخه کړي ، هغه یې ړنګه کړه ، او ترکیه یې د ډپرو هېوادونو د مشری نه لاس په سر کړه .

## مأخذونه :

- ۱- ابوریه ، محمد ، د سید جمال الدین ژوند او سیاسی هخی ، ژیارن ، عمران فضل ، گودر خپرندویه تولنه ، جلال اباد ، ۱۳۹۱ لمریز.
- ۲- انصارالحسن ، پروفیسر ، تاریخ جدید یورپ ۱۷۸۹-۱۹۹۷ ، خپروونکی افتخاربته ، دویم چاپ ۲۰۰۱ م.
- ۳- بخاری ، سید محمد فضل الله ، لومری نپیواله جگره ، ژیارن ، زاهد خلیلی ، مومند خپرندویه تولنه جلا اباد ، ۱۳۹۲ لمریز.
- ۴- صلابی ، دوکتور علی محمد ، سلطنت عثمانیه ، ژیارن ، علامه ظفر اقبال کلیار ، ضیاء القرآن پبلی کیشنز ، لاهور ، اگست ۲۰۰۸.
- ۵- عبدالباری ، دلبرخان ، تاریخ ترکیه ، ایورنیوبک پیلس ، لاهور ، چاپ کال؟ .
- ۶- عویس ، دوکتور عبدالحليم ، د اسلامی تمدن مراوی پانی ، ژیارن ، سلطان محمود صلاح ، حکمت خپرندویه تولنه ، جلال اباد ۱۳۹۲ لمریز.
- ۷- مطهری ، استاد مرتضی ، په وروستیو سلو کلو کی اسلامی خوئینتونو ته ئغلنده کتنە ، خپروونکی؟ چاپ کال ۲۰۰۹ م.
- ۸- ندوی ، ابوالحسن علی ، په اسلامی نری کی د اسلام او لویدیع والی کېچ ، ژیارن ، فضل مولا لپۇن ، خپروونکی د الهدى نشراتی اداره ، چاپ کال ۱۳۷۲ لمریز .
- ۹- هوتك ، ضیائالدین ، اروپا تاریخ ، لومری توک ، گودر خپرندویه تولنه ، جلال اباد ، ۱۳۹۵ ل کال .
- ۱۰- هوتك ، ضیائالدین ، اروپا تاریخ ، دویم توک ، گودر خپرندویه تولنه ، جلال اباد ، ۱۳۹۵ ل کال .
- ۱۱- هوتك ، ضیائالدین ، د آسیا تاریخ ، گودر خپرندویه تولنه ، جلال اباد ، ۱۳۹۶ ل کال .
- ۱۲- www.fgulen.com د وتلى ترکيي ليکوال او مفکر فتح الله گولن وبپانه ده ، چې د نپى په دېرو ژیو د نومورى لیکنې خپروي .

**Get more e-books from [www.ketabton.com](http://www.ketabton.com)**  
**Ketabton.com: The Digital Library**